

17. ఆ నో భద్రాః సూక్తమ్

ఓం॥ ఆ నో భద్రా క్రతవో యంతు విశ్వతోఽదభాసో అపరీతాస
ఉద్భిదః । దేవా నో యథా సదమిద్ వృధే అసన్నప్రాయువో రక్షితారో
దివేదివే ॥ 1 ॥

దేవానాం భద్రా సుమతిర్ముజాయతాం దేవానాం రాతిరభి నో
ని వర్తతామ్ । దేవానాం సఖ్యముప సేదిమా వయం దేవా న ఆయుః
ప్రతిరంతు జీవసే ॥ 2 ॥

తాన్ పూర్వయా నివిదా హూమహే వయం భగం మిత్రమదితిం
దక్షమస్రిధమ్ । అర్యమణం వరుణం సోమమశ్వినా సరస్వతీ నః
సుభగా మయస్కరత్ ॥ 3 ॥

తన్నో వాతో మయోభువాతు భేషజం తన్మాతా పృథివీ తత్ పితా
ద్యౌః । తద్ గ్రావాణః సోమసుతో మయోభువస్తదశ్వినా శృణుతం
ధిష్ణ్యా యువమ్ ॥ 4 ॥

తమీశానం జగతస్తస్థుషస్పతిం ధియంజిన్వమవసే హూమహే
వయమ్ । పూషా నో యథా వేదసామసద్ వృధే రక్షితా పాయురదభః
స్వస్తయే ॥ 5 ॥

స్వస్తి న ఇంద్రో వృద్ధశ్రవాః స్వస్తి నః పూషా విశ్వవేదాః । స్వస్తి
నస్తార్క్యో అరిష్టనేమిః స్వస్తి నో బృహస్పతిర్దధాతు ॥ 6 ॥

పుషదశ్వా మరుతః పృశ్నిమాతరః శుభం యావానో విదధేషు
జగ్మయః । అగ్నిజిహ్వో మనవః సూరచక్షసో విశ్వే నో దేవా అవసా
గమన్నిహ ॥ 7 ॥

భద్రం కర్ణేభిః శృణుయామ దేవాః భద్రం పశ్యేమాక్ష-
భిర్యజత్రాః । స్థిరైరంగైస్తుష్టువాంసస్తనూభిర్వృశేమ దేవహితం
యదాయుః ॥ 8 ॥

శతమిన్ను శరదో అంతి దేవా యత్రా నశ్చక్రా జరసం తనూ-
నామ్ । పుత్రాసో యత్ర పితరో భవన్తి మా నో మధ్యారీరిష-
తాయుర్గంతోః ॥ 9 ॥

అదితిర్హృదదితిరంతరిక్షమదితిర్మాతా స పితా స పుత్రః । విశ్వే
దేవా అదితిః పంచ జనా అదితిర్జాతమదితిర్జనిత్వమ్ ॥ 10 ॥

ఓం శాంతిః శాంతిః శాంతిః ॥

Sakalaparashuram